

“ମିଠେ ବଜେ:— ବାବା ତୁମମାନଙ୍କୁ ଏକ ଆତ୍ମିକ କୌଶଳ ଶିଖାଇବା ପାଇଁ ଆସିଛନ୍ତି, ଯେଉଁ କୌଶଳ ଦ୍ଵାରା ତୁମେ ସୂର୍ଯ୍ୟ-ଚନ୍ଦ୍ରଠାରୁ ମଧ୍ୟ ଉର୍ଦ୍ଧ୍ଵରେ ଥିବା ଶାନ୍ତିଧାମକୁ ଯାଉଛ ।”

ପ୍ରଶ୍ନ:- ବିଜ୍ଞାନର ଅଭିମାନ ଏବଂ ଶାନ୍ତିର ଅଭିମାନ ମଧ୍ୟରେ କେଉଁ ଅନ୍ତର ରହିଛି ?

ଉତ୍ତର:- ବିଜ୍ଞାନର ଅହଂକାରୀମାନେ ଗ୍ରହ ନକ୍ଷତ୍ର ବା ଚନ୍ଦ୍ରପୃଷ୍ଠକୁ ଯିବାପାଇଁ କେତେ ଖର୍ଚ୍ଚ କରୁଛନ୍ତି । ଶରୀର ପାଇଁ ବିପଦର ଆଶଙ୍କା ଥାଇ ମଧ୍ୟ ଯାଉଛନ୍ତି । ସେମାନଙ୍କର ଏହି ଭୟ ରହିଥାଏ ଯେ ରକେଟ୍ କେଉଁଠି ବନ୍ଦ ହୋଇ ନଯାଉ । ତୁମେ ଶାନ୍ତିର ଶକ୍ତିର ଶୁଦ୍ଧ ଅଭିମାନରେ ଚନ୍ଦ୍ରଥିବା ପିଲାମାନେ କଉଡ଼ିଟିଏ ମଧ୍ୟ ଖର୍ଚ୍ଚ ନକରି ସୂର୍ଯ୍ୟ-ଚନ୍ଦ୍ରଠାରୁ ମଧ୍ୟ ଉର୍ଦ୍ଧ୍ଵ ମୂଳବତନ ଅର୍ଥାତ୍ ପରମଧାମକୁ ଚାଲିଯାଉଛ । ତୁମକୁ କୌଣସି ଭୟ ନାହିଁ କାହିଁକିନା ତୁମେ ଶରୀରକୁ ଏହିଠାରେ ହିଁ ଛାଡ଼ିଯାଉଛ ।

ଓଁ ଶାନ୍ତି । ଆତ୍ମିକ ପିତା ଆତ୍ମିକ ସନ୍ତାନମାନଙ୍କୁ ବୁଝାଉଛନ୍ତି । ସନ୍ତାନମାନେ ତ’ ଶୁଣୁଛନ୍ତି ଯେ ବୈଜ୍ଞାନିକମାନେ ଚନ୍ଦ୍ରକୁ ଯିବାପାଇଁ ଚେଷ୍ଟା କରିଚାଲିଛନ୍ତି । କିନ୍ତୁ ସେମାନେ ତ’ କେବଳ ଚନ୍ଦ୍ର ପର୍ଯ୍ୟନ୍ତ ଯିବାପାଇଁ ଚେଷ୍ଟା କରୁଛନ୍ତି, ସେଥିପାଇଁ କେତେ ଖର୍ଚ୍ଚ କରୁଛନ୍ତି । ଉପରକୁ ଯିବାରେ ବହୁତ ଡର ମଧ୍ୟ ରହୁଛି । ଏବେ ତୁମେ ନିଜ କଥା ବିଚାର କର, ତୁମେ କେଉଁଠାର ବାସିନା ? ସେମାନେ ତ’ ଚନ୍ଦ୍ରମା ପର୍ଯ୍ୟନ୍ତ ଯାଉଛନ୍ତି । ତୁମେ ତ’ ସୂର୍ଯ୍ୟ-ଚନ୍ଦ୍ରଠାରୁ ମଧ୍ୟ ଉର୍ଦ୍ଧ୍ଵକୁ ପୁରା ମୂଳବତନକୁ ଯାଉଛ । ସେମାନେ ତ’ ଉପରକୁ ଯାଉଛନ୍ତି, ସେଥିପାଇଁ ତାଙ୍କୁ ବହୁତ ପଇସା ମିଳୁଛି । ଅନ୍ତରୀକ୍ଷ ପରିକ୍ରମା କରି ଆସିଲେ ତାଙ୍କୁ ଲକ୍ଷ ଲକ୍ଷ ଟଙ୍କା ଉପହାର ମିଳେ । ଶରୀର ପାଇଁ ବିପଦଶଙ୍କୁଳ ଅବସ୍ଥାରେ ମଧ୍ୟ ଯାଆନ୍ତି । ସେମାନଙ୍କର ହେଉଛି ବିଜ୍ଞାନର ଅହଂମିତା । ତୁମର ହେଉଛି ନିରବଚାର ଅହଂମିତା । ତୁମେ ଜାଣୁଛ, ଆମେ ଆତ୍ମାମାନେ ନିଜର ଶାନ୍ତିଧାମ ବ୍ରହ୍ମାଣ୍ଡକୁ ଯାଉଛୁ । ଆତ୍ମା ହିଁ ସବୁକିଛି କରିଥାଏ । ତାଙ୍କର ଆତ୍ମା ମଧ୍ୟ ଶରୀର ସହିତ ଉପରକୁ ଯାଏ । ତାହା ବଡ଼ ବିପଦଜନକ ଯାତ୍ରା ଅଟେ । ତର ମଧ୍ୟ ରହିଥାଏ ଯେ ଉପରୁ ଖସିଲେ ତ’ ଜୀବନ ଶେଷ ହୋଇଯିବ । ତାହା ହେଉଛି ସବୁ ଶାରୀରିକ କଳା କୌଶଳ । ତୁମକୁ ବାବା ଆତ୍ମିକ କଳା ଶିଖାଉଛନ୍ତି । ଏହି କଳା ଶିଖିବାଦ୍ଵାରା ତୁମକୁ କେତେ ବଡ଼ ପୁରସ୍କାର ମିଳୁଛି । ପୁରୁଷାର୍ଥର କ୍ରମାନ୍ୱୟରେ ତୁମକୁ ୨୧ ଜନ୍ମର ପୁରସ୍କାର ମିଳୁଛି । ଆଜିକାଲି ସରକାର ଲଟେରୀ ମଧ୍ୟ ବାହାର କରୁଛନ୍ତି ନା । ବାବା ତୁମକୁ ବହୁତ ଶ୍ରେଷ୍ଠ ପୁରସ୍କାର ଦେଉଛନ୍ତି । ଆଉ କ’ଣ ଶିଖାଉଛନ୍ତି ? ତୁମକୁ ପୁରା ଉର୍ଦ୍ଧ୍ଵକୁ ନେଇଯାଉଛନ୍ତି, ଯେଉଁଠି ତୁମର ଘର ଅଛି । ଏବେ ତୁମକୁ ମନେପଡ଼ୁଛି ଯେ ଆମର ଘର କେଉଁଠି ଅଛି ଏବଂ ଯେଉଁ ରାଜଧାନୀ ହରାଇଛି, ତାହା କେଉଁଠି ଅଛି । ସେ ରାଜଧାନୀ ରାବଣ ହିଁ ଛଡ଼ାଇ ନେଇଛି । ଏବେ ପୁନର୍ବାର ଆମେ ନିଜର ଅସଲ ଘରକୁ ମଧ୍ୟ ଯାଉଛୁ, ଏବଂ ରାଜ୍ୟପଦ ମଧ୍ୟ ପାଉଛୁ । ମୁକ୍ତିଧାମ ହେଉଛି ଆମର ଘର— ଏହା କାହାକୁ ଜଣାନାହିଁ । ଦେଖ, ଏବେ ତୁମମାନଙ୍କୁ ଶିଖାଇବା ପାଇଁ ବାବା କେଉଁଠୁ ଆସୁଛନ୍ତି, କେତେ ଦୂରରୁ ଆସୁଛନ୍ତି । ଆତ୍ମା ମଧ୍ୟ ଏକ ତୀବ୍ର ରକେଟ୍ ଅଟେ । ସେମାନେ ଚେଷ୍ଟା କରୁଛନ୍ତି ଉପରକୁ ଯାଇ ଦେଖିବା, ଚନ୍ଦ୍ରମାରେ କ’ଣ ଅଛି ? ତାରାମାନଙ୍କରେ କ’ଣ ଅଛି ? ତୁମେମାନେ ଜାଣୁଛ, ଏମାନେ ତ’ ଏହି ରଙ୍ଗମଞ୍ଚର ଆଲୋକପ୍ରଦାନକାରୀ ବଡ଼ା ଅଟନ୍ତି । ଯେପରି ରଙ୍ଗମଞ୍ଚରେ ବିଜୁଳିବତୀ ଲଗାନ୍ତି । ମୁ୍ୟଜିୟମରେ ମଧ୍ୟ ତୁମେ ମୋତି ସଦୃଶ ବତୀ ଲଗାଉଛ ନା । ଏହା ହେଉଛି ବିଶାଳ ଦୁନିଆ । ଏଥିରେ ଆଲୋକ ପ୍ରଦାନ କରିବା ପାଇଁ ଏହି ସୂର୍ଯ୍ୟ, ଚନ୍ଦ୍ର, ତାରାମାନେ ଅଛନ୍ତି । ମନୁଷ୍ୟମାନେ ଭାବୁଛନ୍ତି, ଏହି ସୂର୍ଯ୍ୟ, ଚନ୍ଦ୍ର ଦେବତା ଅଟନ୍ତି । କିନ୍ତୁ ଏମାନେ ତ’ ବାସ୍ତବରେ ଦେବତା ନୁହଁନ୍ତି । ଏବେ ତୁମେ ଜାଣୁଛ, ବାବା କିପରି ଆସି ଆମକୁ ମନୁଷ୍ୟରୁ ଦେବତା କରୁଛନ୍ତି । ଶିବବାବା ହେଲେ ଜ୍ଞାନ ସୂର୍ଯ୍ୟ, ବ୍ରହ୍ମାବାବା ଜ୍ଞାନ ଚନ୍ଦ୍ରମା ଓ ପିଲାମାନେ ଜ୍ଞାନର ଭାଗ୍ୟବାନ ତାରକା । ଜ୍ଞାନ ଦ୍ଵାରା ହିଁ ତୁମମାନଙ୍କର ସଦ୍‌ଗତି ହେଉଛି । ତୁମେ କେତେ ଉର୍ଦ୍ଧ୍ଵକୁ ଯାଉଛ । ବାବା ହିଁ ଘରକୁ ଯିବାର ରାସ୍ତା ବତାଇଛନ୍ତି । ବାବାଙ୍କ ବିନା କୌଣସି ଆତ୍ମା କେହି ବି ନିଜ ଘରକୁ ଫେରିପାରିବେ ନାହିଁ । ଯେବେ ବାବା ଆସି ଶିକ୍ଷା ଦିଅନ୍ତି, ତେବେ ତୁମେ ସବୁ କଥା ଜାଣିଯାଅ । ଏହା ମଧ୍ୟ ବୁଝୁଛନ୍ତି ଯେ ଆମେ ପବିତ୍ର ହେଲେ ହିଁ ନିଜ ଘରକୁ ଯାଇପାରିବା । ପୁଣି ଯୋଗବଳ ଦ୍ଵାରା ହେଉ ନଚେତ୍ ଦଣ୍ଡ ଦ୍ଵାରା ହେଉ ପବିତ୍ର ନିର୍ଣ୍ଣିତ ହେବାର ଅଛି । ବାବା ତ’ ବୁଝାଉଛନ୍ତି, ଯେ ଯେତେ ବାବାଙ୍କୁ ମନେ ପକାଇବ ସେତେ ତୁମେ ପବିତ୍ର ହେବ । ଯଦି ମନେପକାଇବ ନାହିଁ, ତେବେ ପଡ଼ିତ ହିଁ ରହିଯିବ ପୁଣି ବହୁତ ଦଣ୍ଡ ଭୋଗିବାକୁ ପଡ଼ିବ ଏବଂ ପଦ ମଧ୍ୟ ଭ୍ରଷ୍ଟ ହୋଇଯିବ । ବାବା ନିଜେ ବସି ତୁମକୁ ବୁଝାଉଛନ୍ତି ।

ତୁମେ ଏହିପରି ଉପାୟରେ ପବିତ୍ର ହୋଇ ଘରକୁ ଯାଇପାରିବ । ବ୍ରହ୍ମାଣ୍ଡ କ'ଣ, ସୂକ୍ଷ୍ମବତନ କ'ଣ, କିଛି ବି ଜଣାନାହିଁ । ସ୍ବତେଜ୍ଜ୍ୱଳ କ'ଣ ପ୍ରଥମରୁ କିଛି ଜାଣିଥାନ୍ତି କି ଯେତେବେଳେ ପାଠପଢ଼ିବା ଆରମ୍ଭ କରନ୍ତି, ତେବେ ଜ୍ଞାନ ମିଳେ । ପାଠ ମଧ୍ୟ କେଉଁଠି କମ, କେଉଁଠି ବେଶି ମିଳିଥାଏ । ଆଇ.ସି.ଏସ୍.ର ପରୀକ୍ଷା ଦେଲେ କହିବେ ବିଜ୍ଞ ବ୍ୟକ୍ତି । ଏହାଠାରୁ ଉଚ୍ଚ ଜ୍ଞାନ ଆଉ କିଛି ନାହିଁ । ଏବେ ତୁମେ ମଧ୍ୟକେତେ ଉଚ୍ଚ ଜ୍ଞାନ ଶିଖୁଛ । ବାବା ତୁମକୁ ପବିତ୍ର ହେବାପାଇଁ ଉପାୟ ବତାଉଛନ୍ତି କି ସନ୍ତାନମାନେ ମୋତେ ସର୍ବଦା ମନେପକାଅ, ତେବେ ତୁମେ ପତିତରୁ ପବିତ୍ର ହେବ । ଆରମ୍ଭରୁ ତୁମେ ଆତ୍ମାମାନେ ପବିତ୍ର ଥିଲ । ଉପରେ, ନିଜ ଘରେ ରହୁଥିଲ, ଯେବେ ତୁମେ ସତ୍ୟଯୁଗରେ ଜୀବନମୁକ୍ତିରେ ରହୁଛ, ସେତେବେଳେ ଅନ୍ୟ ସମସ୍ତ ଆତ୍ମା ମୁକ୍ତିଧାମରେ ରହିଥାନ୍ତି । ମୁକ୍ତିଧାମ ଓ ଜୀବନମୁକ୍ତିଧାମ, ଉଭୟକୁ ଆମେ ଶିବାଳୟ କହିପାରିବା । ମୁକ୍ତିଧାମରେ ଶିବବାବା ମଧ୍ୟ ରହନ୍ତି, ଆମେ ଆତ୍ମାମାନେ ମଧ୍ୟ ରହୁ । ଏହା ହେଉଛି ସର୍ବୋଚ୍ଚ ଆଧ୍ୟାତ୍ମିକ ଜ୍ଞାନ । ସେମାନେ କହନ୍ତି, ଆମେ ଚନ୍ଦ୍ରରେ ଯାଇ ରହିବୁ । କେତେ ବୁଦ୍ଧି ଖେଳାଉଛନ୍ତି । ବାହାଦୁରୀ ଦେଖାଉଛନ୍ତି । କେତେ କୋଟି କୋଟି ମାଇଲ୍ ଉପରକୁ ଯାଆନ୍ତି, କିନ୍ତୁ ତାଙ୍କର ଆଶା ପୂର୍ଣ୍ଣ ହୁଏ ନାହିଁ କିନ୍ତୁ ତୁମର ଆଶା ପୂର୍ଣ୍ଣ ହୋଇଯାଉଛି । ତାଙ୍କର ହେଉଛି ମିଛ ଦେହ ଅହଂକାର । ତୁମର ଆତ୍ମିକ ଶୁଦ୍ଧ ଅହଂକାର ସେମାନେ କେତେ ମାୟାର ବାହାଦୁରୀ ଦେଖାଉଛନ୍ତି । ସେମାନଙ୍କ ପାଇଁ ମନୁଷ୍ୟ କେତେ ତାଳି ବଜାନ୍ତି, ଅଭିନନ୍ଦନ ଜଣାନ୍ତି । ତାଙ୍କୁ ବହୁତ କିଛି ଧନ ମିଳିଥାଏ । ହୁଏତ ୫-୧୦ କୋଟି ମିଳିବ । ତୁମେମାନେ ଜାଣିଛ ସେମାନଙ୍କୁ ଯେଉଁ ପଇସା ମିଳୁଛି, ସେସବୁ ନଷ୍ଟ ହୋଇଯିବ । ବାକି ଆଉ ଅଳ୍ପ କିଛି ଦିନ ଅଛି ବୋଲି ଜାଣ । ଆଜି କ'ଣ ଅଛି, କାଲି କ'ଣ ହେବ ! ଆଜି ତୁମେ ନର୍କବାସୀ ହୋଇଛ, କାଲି ସ୍ବର୍ଗବାସୀ ହୋଇଯିବ । ସମୟ ଅଧିକ ଲାଗେ ନାହିଁ, ତେଣୁ ତାଙ୍କର ହେଲା ଶାରୀରିକ ବଳ ଆଉ ତୁମର ହେଉଛି ଆତ୍ମିକ ବଳ । ଯାହାକି କେବଳ ତୁମେ ହିଁ ଜାଣୁଛ । ସେମାନେ ଶାରୀରିକ ଶକ୍ତି ଦ୍ବାରା କେତେ ପର୍ଯ୍ୟନ୍ତ ଯିବେ । ଚନ୍ଦ୍ର, ତାରା ପର୍ଯ୍ୟନ୍ତ ପହଞ୍ଚିବେ ତା'ପରେ ଲଢ଼େଇ ଆରମ୍ଭ ହୋଇଯିବ ଏବଂ ସେସବୁ ଶେଷ ହୋଇଯିବ । ତାଙ୍କର କଳା ଏହିଠାରେ ହିଁ ଶେଷ ହୋଇଯିବ । ତାଙ୍କର ହେଉଛି ଶାରୀରିକ ସର୍ବୋଚ୍ଚ କଳା, ତୁମର ହେଉଛି ଆତ୍ମିକ ସର୍ବୋଚ୍ଚ କଳା । ତୁମେ ଶାନ୍ତିଧାମକୁ ଯାଉଛ । ତା'ର ନାମ ହିଁ ହେଉଛି ସୁଇଚ୍ ହୋମ୍ । ସେମାନେ କେତେ ଉପରକୁ ଯାଆନ୍ତି ଆଉ ତୁମେ ନିଜର ହିସାବ କର— ତୁମେ କେତେ ମାଇଲ୍ ଉପରକୁ ଯାଉଛ ? ତୁମେ କିଏ ? ଆତ୍ମା । ବାବା କହୁଛନ୍ତି, ମୁଁ କେତେ ମାଇଲ୍ ଉପରେ ରହୁଛି । ତା'ର ହିସାବ କରିପାରିବ ! ବୈଜ୍ଞାନିକଙ୍କ ପାଖରେ ତ' ହିସାବ ଅଛି, ଜଣାନ୍ତି ଯେ ଏତେ ମାଇଲ୍ ଉପରକୁ ଗଲେ, ପୁଣି ଫେରିଆସନ୍ତି । ବହୁତ ଖବରଦାର ରହନ୍ତି, କିପରି ଓହ୍ଲାଇବେ କ'ଣ କରିବେ, ସବୁ ପ୍ରଥମରୁ ଜଣାଥାଏ । ତୁମର କ'ଣ ଏଭଳି ପ୍ରଚାର ହୋଇପାରିବ । ତୁମେ କେଉଁଠାକୁ ଯାଉଛ, ପୁଣି କିପରି ଆସୁଛ, କିଛି ଜଣାନାହିଁ । ତୁମକୁ କ'ଣ ପ୍ରାଇଜ୍ ମିଳୁଛି, ଏହା ମଧ୍ୟ ତୁମେ ହିଁ ଜାଣ । ଏହା ହେଉଛି ଆଶ୍ଚର୍ଯ୍ୟଜନକ କଥା । ଏସବୁ ବାବାଙ୍କର ଚମତ୍କାରୀ ଅଟେ, ଅନ୍ୟ କାହାକୁ ବି ଜଣାନାହିଁ । ତୁମେ ତ' କହିବ ଯେ ଏହା କ'ଣ ନୂଆ କଥା । ପ୍ରତି ୫ ହଜାର ବର୍ଷ ପରେ ସେମାନେ ଏହି ଅଭ୍ୟାସ କରୁଥିବେ । ତୁମେ ଏହି ସୃଷ୍ଟିରୂପା ତ୍ରାମାର ଆଦି-ମଧ୍ୟ-ଅନ୍ତର ଅବଧିକୁ ଭଲ ଭାବରେ ଜାଣିଛ । ତେବେ ତୁମକୁ ଆନ୍ତରିକ ଶୁଦ୍ଧ ଅଭିମାନ ରହିବା ଉଚିତ୍— ବାବା ଆତ୍ମକୁ କ'ଣ ଶିଖାଉଛନ୍ତି । ଏବେ ବହୁତ ଉଚ୍ଚ ପୁରୁଷାର୍ଥ କରୁଛୁ ପୁଣି ୫ ହଜାର ବର୍ଷ ପରେ ମଧ୍ୟ କରିବୁ । ଏହି ସବୁ କଥା ଆଉ କେହି ଜାଣନ୍ତି ନାହିଁ । ବାବା ଗୁପ୍ତ ଅଟନ୍ତି । ପ୍ରତିଦିନ ତୁମକୁ କେତେ କଥା ବୁଝାଉଛନ୍ତି । ତୁମକୁ କେତେ ଜ୍ଞାନ ଦେଉଛନ୍ତି । ସେମାନଙ୍କର ଯାତ୍ରା ସିମାତ ଅଟେ । ତୁମର ଯାତ୍ରା ସିମାହୀନ । ସେମାନେ ଚନ୍ଦ୍ରମା ପର୍ଯ୍ୟନ୍ତ ଯାଆନ୍ତି, ତାହା ତ ବଡ଼ ବଡ଼ ବଡ଼ା ସଦୃଶ ଅଟେ, ଆଉ ତ' କିଛି ନୁହେଁ । ମହାକାଶଚାରୀଙ୍କୁ ପୃଥିବୀ ବହୁତ ଛୋଟ ଦେଖାଯାଏ । ତେବେ ତାଙ୍କର ଶାରୀରିକ ଜ୍ଞାନ ଆଉ ତୁମ ଜ୍ଞାନରେ କେତେ ପ୍ରଭେଦ ଅଛି । ତୁମର ଆତ୍ମା କେତେ ଛୋଟ, କିନ୍ତୁ ବଡ଼ ଦ୍ରୁତଗାମୀ ରକେଟ୍ ଅଟେ । ଆତ୍ମାମାନେ ଉପରେ ରହନ୍ତି ପୁଣି ଅଭିନୟ କରିବା ପାଇଁ ଏଠାକୁ ଆସନ୍ତି । ବାବା ମଧ୍ୟ ପରମଆତ୍ମା ଅଟନ୍ତି । ସେ ତ ଏତେ ସୂକ୍ଷ୍ମ ତେଣୁ ତାଙ୍କର ପୂଜା କିପରି ହେବ । ଭକ୍ତି ତ ନିଷ୍ଠା ହେବ ନା ।

ବାବା ବୁଝାଇଛନ୍ତି, ଅଧ୍ୟାକ୍ଷ ହେଉଛି ଜ୍ଞାନ ଦିନ, ଅଧ୍ୟାକ୍ଷ ଭକ୍ତି ରାତି । ଏବେ ସଙ୍ଗମଯୁଗରେ ତୁମେ ଜ୍ଞାନ ପ୍ରାପ୍ତ କରିଛ । ସତ୍ୟଯୁଗରେ ତ' ଜ୍ଞାନ ନଥାଏ, ତେଣୁ ଏହାକୁ ପୁରୁଷୋତ୍ତମ ସଙ୍ଗମଯୁଗ କୁହାଯାଏ । ବାବା ସମସ୍ତଙ୍କୁ ପୁରୁଷୋତ୍ତମ

କରୁଛନ୍ତି । ତୁମର ଆତ୍ମା ବହୁତ ଉର୍ଦ୍ଧ୍ବକୁ ଯାଉଛି, ତୁମକୁ ଖୁସି ଲାଗୁଛି ନା । ସେମାନେ କଳା ପ୍ରଦର୍ଶନ କରୁଛନ୍ତି ତେଣୁ ତାଙ୍କୁ ବହୁତ ପଇସା ମିଳୁଛି । ଯେତେ ବି ମିଳୁ କିନ୍ତୁ ତୁମେ ବୁଝୁଛ ଯେ ତାହା କିଛି ବି ସାଥରେ ଯିବାର ନାହିଁ । ଏବେ ସମସ୍ତେ ମରିବେ । ସବୁକିଛି ଶେଷ ହୋଇଯିବାର ଅଛି । ଏବେ ତୁମକୁ କେତେ ମୂଲ୍ୟବାନ ରତ୍ନ ମିଳୁଛି, ଏହାର ମୂଲ୍ୟାଙ୍କନ କରାଯାଇପାରିବ ନାହିଁ । ଏକ ଏକ ବାକ୍ୟର ମୂଲ୍ୟ ଲକ୍ଷ ଲକ୍ଷ ଟଙ୍କା । କେତେ ସମୟ ଧରି ତୁମେ ଶୁଣି ଆସୁଛ । ଗୀତାରେ କେତେ ମୂଲ୍ୟବାନ ଜ୍ଞାନ ଅଛି । ଏକମାତ୍ର ଗୀତାକୁ ହିଁ ସର୍ବଶ୍ରେଷ୍ଠ ମୂଲ୍ୟବାନ କୁହାଯାଏ । ସର୍ବଶାସ୍ତ୍ରର ମାତାପିତା ଶିରୋମଣୀ ଶ୍ରୀମଦ ଭଗବତ୍ ଗୀତା ଅଟେ । ସେମାନେ ଯଦିଓ ପଢୁଛନ୍ତି କିନ୍ତୁ ଅର୍ଥ କ'ଣ କିଛି ବୁଝିଛନ୍ତି । ଗୀତା ପଢ଼ିଲେ କ'ଣ ହେବ ଏକଥା ମଧ୍ୟ ବୁଝି ନାହାନ୍ତି ଏବେ ବାବା କହୁଛନ୍ତି, ମୋତେ ମନେପକାଅ, ତେବେ ତୁମେ ପାବନ ହୋଇଯିବ । ଯଦିବି ସୋମନେ ଗୀତା ପଢ଼ନ୍ତି କିନ୍ତୁ ଜଣଙ୍କର ବି ବାବାଙ୍କ ସହିତ ଯୋଗ ନାହିଁ । ବାବାଙ୍କୁ ହିଁ ସର୍ବବ୍ୟାପୀ କହିଦେଉଛନ୍ତି । ତେଣୁ ପାବନ ମଧ୍ୟ ହୋଇପାରିବେ ନାହିଁ । ଏବେ ଏହି ଲକ୍ଷ୍ମୀ-ନାରାୟଣଙ୍କର ଚିତ୍ର ତୁମ ସମ୍ମୁଖରେ ଅଛି । ଏମାନଙ୍କୁ ଦେବତା କୁହାଯାଉଛି, କାହିଁକି ନା ତାଙ୍କଠାରେ ଦୈବାରାଣ ଅଛି । ତୁମ ଆତ୍ମାମାନଙ୍କୁ ପବିତ୍ର ହୋଇ ସମସ୍ତଙ୍କୁ ନିଜର ଘରକୁ ଯିବାର ଅଛି । ନୂଆ ଦୁନିଆରେ ତ' ଏତେ ମନୁଷ୍ୟ ନଥାନ୍ତି । ବାକି ସବୁ ଆତ୍ମାମାନଙ୍କୁ ନିଜ ଘରକୁ ଯିବାକୁ ହେବ । ତୁମକୁ ବାବା ମଧ୍ୟ ଆଶ୍ଚର୍ଯ୍ୟଜନକ ଜ୍ଞାନ ଦେଉଛନ୍ତି, ଯାଦୁରା ତୁମେ ମନୁଷ୍ୟରୁ ଦେବତା, ବହୁତ ଶ୍ରେଷ୍ଠ ହେଉଛ । ତେବେ ଏପରି ପାଠପଢ଼ା ପ୍ରତି ବହୁତ ଧ୍ୟାନ ଦେବା ଦରକାର । ଏହା ମଧ୍ୟ ବୁଝୁଛ, ଯିଏ ଯେପରି କଳ୍ପ ପୂର୍ବେ ଧ୍ୟାନ ଦେଇଛନ୍ତି, ସେହିପରି ଦେବେ । ଏସବୁ ଜଣାପଡ଼ିଯାଏ । ବାବା ସେବା ସମାଚାର ଶୁଣି ଖୁସୀ ମଧ୍ୟ ହୁଅନ୍ତି । କେହି ଯଦି ବାବାଙ୍କୁ କେବେ ଚିଠି ନ ଲେଖନ୍ତି ତେବେ ବାବା ବୁଝିଯାନ୍ତି ତା'ର ବୁଦ୍ଧିଯୋଗ କୌଣସି ମୂଲ୍ୟହୀନ ବସ୍ତୁରେ ଲାଗିଯାଇଛି । ଦେହ ଅଭିମାନ ଆସିଯାଇଛି, ତେଣୁ ବାବାଙ୍କୁ ଭୁଲିଯାଇଛନ୍ତି । ନୁହେଁ ତ' ନିଜେ ବିଚାର କର, ଯଦି ଲଭ ମ୍ୟାରେଜ୍ ହୋଇଥାଏ, ତେବେ ତାଙ୍କର ପରସ୍ପର ମଧ୍ୟରେ କେତେ ସ୍ନେହ ଥାଏ । ହଁ, କେତେକଙ୍କର ବିଚାର ମଧ୍ୟ ବଦଳିଯାଏ, ତେଣୁ ସାକୁ ମଧ୍ୟ ମାରିଦିଅନ୍ତି । ଏହା ହେଉଛି ତୁମର ବାବାଙ୍କ ସହିତ ଲଭ ମ୍ୟାରେଜ୍ । ବାବା ଆସି ତୁମକୁ ନିଜର ପରିଚୟ ଦେଉଛନ୍ତି । ତୁମେ ନିଜେ ନିଜେ ପରିଚୟ ପାଇ ପାରିନଥାଅ ତେଣୁ ବାବାଙ୍କୁ ଆସିବାକୁ ପଡୁଛି । ବାବା ସେତେବେଳେ ଆସିବେ ଯେତେବେଳେ ଦୁନିଆ ପୁରୁଣା ହେବ । ପୁରୁଣା ଦୁନିଆକୁ ନୂଆ କରିବା ପାଇଁ ନିଶ୍ଚୟ ସଙ୍ଗମରେ ହିଁ ଆସିବେ । ନୂଆ ଦୁନିଆ ସ୍ଥାପନ କରିବା ହେଉଛି ବାବାଙ୍କର କାର୍ଯ୍ୟ । ତୁମକୁ ସ୍ୱର୍ଗର ମାଲିକ କରାଇଦେଉଛନ୍ତି, ତେବେ ଏପରି ବାପାଙ୍କ ସହିତ କେତେ ସ୍ନେହ ରହିବା ଉଚିତ୍ ପୁଣି କାହିଁକି କହୁଛ ଯେ ବାବା ଆମେ ଆପଣଙ୍କୁ ଭୁଲିଯାଉଛୁ । କେତେ ଉଚ୍ଚରୁ ଉଚ୍ଚ ପିତା ଅଟନ୍ତି । ଏହାଙ୍କଠାରୁ କେହି ବି ଉଚ୍ଚ ନୁହଁନ୍ତି । ମନୁଷ୍ୟ ମୁକ୍ତି ପାଇଁ କେତେ ମୁଷ୍ଟ ପିଚୁଛନ୍ତି, ଉପାୟ କରୁଛନ୍ତି । କେତେ ମିଛ ଠକାମୀ ଚାଲିଛି । ମହର୍ଷି ଆଦିଙ୍କର କେତେ ନାମ ବିଖ୍ୟାତ ହୋଇଛି । ସରକାର ସେମାନଙ୍କୁ ୧୦-୨୦ ଏକର ଜମି ମଧ୍ୟ ଦେଇଦେଉଛି । ଏପରି ନୁହେଁ ଯେ ସରକାର କୌଣସି ଧର୍ମ ବିରୋଧୀ ଅଟେ । ସରକାରରେ ଥିବା କେତେକ ମନ୍ତ୍ରୀ ଧାର୍ମିକ ଅଛନ୍ତି, କେତେକ ଅଧର୍ମୀ ଅଛନ୍ତି । କେତେକ ଧର୍ମକୁ ମାନନ୍ତି ହିଁ ନାହିଁ । କୁହାଯାଏ ଧର୍ମରେ ହିଁ ଶକ୍ତି ଅଛି । ଖ୍ରୀଷ୍ଟିୟାନଙ୍କ ପାଖରେ ଶକ୍ତି ଥିଲା ନା । ସାରା ଭାରତକୁ ଗ୍ରାସ କରିଗଲେ । ଏବେ ଭାରତରେ କୌଣସି ଶକ୍ତି ନାହିଁ । କେତେ ଝଗଡ଼ା ମରାମରୀ ଲାଗିଛି । ସେହି ଭାରତ ଦିନେ କ'ଣ ଥିଲା । ବାବା କିପରି, କେଉଁଠାକୁ ଆସନ୍ତି, ଏକଥା କାହାକୁ କିଛି ବି ଜଣାନାହିଁ । ତୁମେ ଜାଣୁଛ, ବାବା ମଗଧ ଦେଶରେ ଆସନ୍ତି, ଯେଉଁଠି ମଗର ଅର୍ଥାତ୍ କୁମ୍ଭାର ଥାଆନ୍ତି । ବଞ୍ଚିମାନର ମନୁଷ୍ୟ ଏପରି ଅଟନ୍ତି, ଯେମିତି ସବୁକିଛି ଖାଇଯିବେ । ଭାରତ ସବୁଠାରୁ ଅଧିକ ବୈଷ୍ଣବ ଥିଲା । ଏହା ହେଉଛି ବୈଷ୍ଣବ ରାଜ୍ୟ ନା । କେଉଁଠି ଏହି ମହାନ ପବିତ୍ର ଦେବତାମାନେ ଆଉ କେଉଁଠି ଆଜିକାଲିର ମଣିଷ । ଦେଖ କ'ଣ କ'ଣ ଗ୍ରାସ କରିଯାଉଛନ୍ତି । ଆଦମଖୋର ଅର୍ଥାତ୍ ନରଭକ୍ଷୀ ମଧ୍ୟ ହୋଇଯାଉଛନ୍ତି । ଭାରତର କ'ଣ ଅବସ୍ଥା ହୋଇଯାଇଛି । ବାବା ଏବେ ତୁମକୁ ସାରା ରହସ୍ୟ ବୁଝାଉଛନ୍ତି । ଉଚ୍ଚରୁ ନୀଚ ପର୍ଯ୍ୟନ୍ତ ସମସ୍ତ ଜ୍ଞାନ ଦେଉଛନ୍ତି । ପ୍ରଥମେ ପ୍ରଥମେ ତୁମେ ହିଁ ଏହି ପୃଥିବୀକୁ ଆସୁଛ, ପୁଣି ମନୁଷ୍ୟ ବୃଦ୍ଧି ହେଉଛନ୍ତି । ଏବେ କିଛି ସମୟ ମଧ୍ୟରେ ହାହାକାର ହୋଇଯିବ ପୁଣି ସମସ୍ତେ ହାୟ ହାୟ କରୁଥିବେ । ସ୍ୱର୍ଗରେ ଦେଖ କେତେ ସୁଖ ଅଛି । ଏହି ଲକ୍ଷ୍ୟ ଉଦ୍ଦେଶ୍ୟର ଚିହ୍ନ ବିଷୁଙ୍କ ଆୟୁଧ.... ସବୁ ଦେଖ । ଏହା ସବୁ ତୁମମାନଙ୍କୁ ଧାରଣ କରିବାର ଅଛି । ଏହା କେତେ ଶ୍ରେଷ୍ଠ ପାଠପଢ଼ା । ବାବା କେତେ ସ୍ପଷ୍ଟ କରି ବୁଝାଉଛନ୍ତି । ମାଳାର ରହସ୍ୟ ମଧ୍ୟ ବୁଝାଇଛନ୍ତି । ଉପରେ

ଫୁଲ ଅଛି ଯାହାକି ଶିବବାବାଙ୍କ ପ୍ରତୀକ ଅଟେ, ପୁଣି ମେରୁ ଯୁଗଳଦାନା... ପ୍ରତ୍ନମାର୍ଗ ଅଟେ ନା । ନିବୃତ୍ତିମାର୍ଗକୁ ତ' ମାଳା ଗଢ଼ାଇବାର ହୁକୁମ୍ ନାହିଁ । ଏହା ହେଉଛି ଦେବତାମାନଙ୍କର ମାଳା, ସେମାନେ କିପରି ରାଜ୍ୟ ନେଉଛନ୍ତି, ତୁମମାନଙ୍କ ମଧ୍ୟରେ ବି କ୍ରମାନୁସାରେ ଅଛନ୍ତି । କେହି କେହି ଅଛନ୍ତି, ଯିଏକି ନିର୍ଭୀକ ହୋଇ କାହାକୁ ମଧ୍ୟ ବୁଝାଇପାରିବେ— ଆସନ୍ତୁ, ମୁଁ ଆପଣଙ୍କୁ ଏପରି କଥା ଜଣାଇବି, ଯାହାକି ଆଉ କେହି ଜଣାଇପାରିବେ ନାହିଁ । ଏ ଜ୍ଞାନ ଶିବବାବାଙ୍କ ବିନା ଆଉ କେହି ଜାଣନ୍ତି ନାହିଁ । ଲକ୍ଷ୍ମୀ-ନାରାୟଣଙ୍କୁ ଏହି ରାଜଯୋଗ କିଏ ଶିଖାଇଲା । ବହୁତ ବିଭୋର ହୋଇ ବୁଝାଇବା ଦରକାର । ଏମାନେ ୮୪ ଜନ୍ମ କିପରି ନିଅନ୍ତି, ଦେବତା କ୍ଷତ୍ରୀୟ, ବୈଶ୍ୟ, ଶୂଦ୍ର... । ବାବା କେତେ ସହଜ ଜ୍ଞାନ ବତାଇଛନ୍ତି ଏବଂ କହୁଛନ୍ତି ପବିତ୍ର ମଧ୍ୟ ହେବାର ଅଛି, ତେବେ ଯାଇ ଉଚ୍ଚ ପଦ ପାଇବ । ସାରା ବିଶ୍ୱରେ ଶାନ୍ତି ସ୍ଥାପନକାରୀ ତୁମେ ହିଁ ଅଟ । ବାବା ତୁମକୁ ରାଜ୍ୟ ଭାଗ୍ୟ ଦେଉଛନ୍ତି । ବାବା ଦାତା ଅଟନ୍ତି ନା । ସିଏ କିଛି ନିଅନ୍ତି ନାହିଁ । ଏହା ହେଉଛି, ତୁମର ପାଠପଢ଼ାର ପ୍ରାଇଜ୍ । ଏପରି ପ୍ରାଇଜ୍ ତ' ଆଉ କେହି ଦେଇପାରିବେ ନାହିଁ । ତେବେ ଏପରି ବାବାଙ୍କୁ ସ୍ନେହରେ ଯାଦ କାହିଁକି କରୁନାହାନ୍ତି ? ଲୌକିକ ବାପାଙ୍କୁ ତ' ସାରା ଜୀବନ ଯାଦ କରୁଛ । ପାରଲୌକିକ ବାପାଙ୍କୁ କାହିଁକି ମନେ ପକାଉନାହିଁ । ବାବା ବତାଇଛନ୍ତି, ଏହା ହେଉଛି ଯୁଦ୍ଧକ୍ଷେତ୍ର, ପବିତ୍ର ହେବାପାଇଁ ସମୟ ଲାଗିଥାଏ । ଲଢ଼େଇ ଶେଷ ହେବା ପର୍ଯ୍ୟନ୍ତ ସମୟ ଲାଗେ । ଏପରି ନୁହେଁ କି, ଯିଏ ଆରମ୍ଭରୁ ଆସିଛନ୍ତି, ସେମାନେ ପୁରା ପବିତ୍ର ହୋଇଥିବେ । ବାବା କହୁଛନ୍ତି, ମାୟାର ଲଢ଼େଇ ବହୁତ ଜୋରରେ ଚାଲେ । ଭଲ ଭଲ ଆତ୍ମାମାନଙ୍କୁ ମଧ୍ୟ ମାୟା ଜିତିଯାଏ । ମାୟା ଏତେ ବଳବାନ୍ ଅଟେ ! ଯେଉଁମାନେ ବିକାରୀ ହୋଇଯାଆନ୍ତି ସେମାନେ ପୁଣି ମୁରଲୀ କେଉଁଠାରୁ ଶୁଣିବେ । ସେଠାରକୁ ତ' ଆସନ୍ତି ହିଁ ନାହିଁ, ତେବେ ତାଙ୍କୁ କିପରି ଜଣାପଡ଼ିବ । ମାୟା ପୁରା ମୂଲ୍ୟହୀନ କରିଦିଏ । ମୁରଲୀ ଯେବେ ପଡ଼ିବେ, ତେବେ ସିନା ସଜାଗ ହେବେ । ଖରାପ କାମରେ ଲାଗିଯାଆନ୍ତି । କେହି ଜ୍ଞାନବାନ ସନ୍ତାନ ହୋଇଥିବେ, ଯିଏକି ତାଙ୍କୁ ଯାଇ ବୁଝାଇବେ— ତୁମେ ମାୟାଠାରୁ କିପରି ହାରିଯାଇଛ । ବାବା ତୁମକୁ କ'ଣ ଶୁଣାଉଛନ୍ତି, ତୁମେ ପୁଣି କେଉଁଠାକୁ ଯାଉଛ ? ଯଦି ଦେଖୁଛ ଯାଙ୍କୁ ମାୟା ଗ୍ରାସ କରିଛି, ତେବେ ବଞ୍ଚାଇବା ପାଇଁ ଚେଷ୍ଟା କରିବା ଉଚିତ୍ । ଯେପରି ମାୟା ପୁରା ଗ୍ରାସ କରିନଯାଉ । ପୁନର୍ବାର ସଜାଗ ହୋଇଯାନ୍ତୁ । ନୁହେଁ ତ' ଉଚ୍ଚପଦ ପାଇବେ ନାହିଁ । ସତଗୁରୁଙ୍କ ନିନ୍ଦା କରାଉଛନ୍ତି । ଆଜ୍ଞା—

ମିଠା ମିଠା ସିକିଲଧେ ସନ୍ତାନମାନଙ୍କ ପ୍ରତି ମାତାପିତା, ବାପଦାଦାଙ୍କର ମଧୁର ସ୍ନେହଭରାସ୍ମୃତି ଏବଂ ସୁପ୍ରଭାତ । ଆତ୍ମିକ ପିତାଙ୍କର ଆତ୍ମିକ ସନ୍ତାନମାନଙ୍କୁ ନମସ୍କେ ।

**ଧାରଣା ପାଇଁ ମୁଖ୍ୟ ସାରାଂଶ :-**

- (୧) ବାବାଙ୍କଠାରୁ ଶାନ୍ତିର ଶକ୍ତିର କୌଶଳ ଶିକ୍ଷା କରି ଏହି ବିନାଶୀ ସୀମାବଦ୍ଧ ସଂସାରଠାରୁ ଉର୍ଦ୍ଧ୍ୱରେ ସୀମାହୀନ ସଂସାରର ସ୍ମୃତିରେ ରହିବାକୁ ହେବ । ନିଶା ରହୁ ଯେ ବାବା ଆମକୁ କେତେ ଆଶ୍ଚର୍ଯ୍ୟଜନକ ଜ୍ଞାନ ଦେଇ, ସ୍ୱର୍ଗ ଦୁନିଆ ରୂପୀ କେତେ ବଡ଼ ଉପହାର ଦେଉଛନ୍ତି ।
- (୨) ନିର୍ଭୀକ ହୋଇ ବହୁତ ମନୋରଞ୍ଜନ ବିଧିରେ ସେବା କରିବାକୁ ହେବ । ମାୟାର ଲଢ଼େଇରେ ବଳବାନ୍ ହୋଇ ବିଜୟୀ ହେବାକୁ ପଡ଼ିବ । ମୁରଲୀକୁ ଶୁଣି ନିଜେ ସଜାଗ ହେବା ସହିତ ଅନ୍ୟ ସମସ୍ତଙ୍କୁ ସଜାଗ କରିବାକୁ ହେବ ।

**ବରଦାନ:- ସ୍ୱରାଜ୍ୟର ସଂସ୍କାର ଦ୍ୱାରା ଭବିଷ୍ୟତର ରାଜ୍ୟ ଅଧିକାର ପ୍ରାପ୍ତ କରି ଭାଗ୍ୟବାନ ଆତ୍ମା ହୁଅ ।**

ବହୁତ ସମୟର ସ୍ୱରାଜ୍ୟ ଅଧିକାରୀ ହେବାର ସଂସ୍କାର ହିଁ ଭବିଷ୍ୟତରେ ବହୁତ ସମୟ ପର୍ଯ୍ୟନ୍ତ ରାଜ୍ୟ ଅଧିକାରୀ ଅର୍ଥାତ୍ ରାଜା ହେବାର ଅଧିକାର ପ୍ରାପ୍ତ କରାଇବ । ଯଦି ବାରମ୍ବାର ବଶୀଭୂତ ହୋଇଯାଉଛ ଅର୍ଥାତ୍ ଅଧିକାରୀ ହେବାର ସଂସ୍କାର ନାହିଁ ତେବେ ରାଜ୍ୟ ଅଧିକାରୀଙ୍କର ରାଜ୍ୟରେ ରହିବ କିନ୍ତୁ ରାଜ୍ୟ ଭାଗ୍ୟ ପ୍ରାପ୍ତ ହେବ ନାହିଁ । ତେଣୁ ଜ୍ଞାନ ରୂପୀ ଦର୍ପଣରେ ନିଜର ଭାଗ୍ୟ ରୂପକ ଚେହେରାକୁ ଦେଖ । ବହୁତ ସମୟର ଅଭ୍ୟାସ ଦ୍ୱାରା ନିଜର ବିଶେଷ ସହଯୋଗୀ କର୍ମଚାରୀ ବା ରାଜ୍ୟ କାରବାରୀ ସାଥୀମାନଙ୍କୁ ନିଜର ଅଧିକାର ଆଧାରରେ ଚଲାଅ, ସେମାନଙ୍କ ଉପରେ ରାଜା ହୁଅ, ତେବେ କୁହାଯିବ ଭାଗ୍ୟବାନ ଆତ୍ମା ।

**ସ୍ଲୋଗାନ:- ସକାଶ ଅର୍ଥାତ୍ ଯୋଗ ଶକ୍ତିର ପ୍ରୟୋଗ କରିବାର ସେବା କରିବାକୁ ହେଲେ ବେହଦର ବୈରାଗ୍ୟ ବୃଦ୍ଧିକୁ ଜାଗ୍ରତ କର ।**